

## اردو شاعری میں مستعمل مرکب بحور

## Compound Bahoor used in Urdu poetry

1.Zia ur Rehman,

Research Scholar Urdu University of Swabi

2.Prof. Dr. Muhammad Salim,

Department of Urdu University of Swabi (Corresponding Author:

[hdrms2000@gmail.com](mailto:hdrms2000@gmail.com))

3.Dr. Muhammad Rahman,

Assistant Professor Department of Urdu Hazara University Mansehra

**Abstract:**

Urdu has its own metrical system like all other languages of the world which determines the structure, quality and pertinence of the verse. Urdu has benefited from Arabic and Persian languages as it is a compound and absorbent language; even there are some poetical forms that have been included in Urdu language and these are originally from the mentioned other two languages; especially the science of metrical structure of the poetry has been adopted in pursuance of Arabic and Persian languages, which is called "Ilm-e-Urooz". There are seven "Mufrad Buhoor" while twelve "Murakkab Buhoor" out of total nineteen "Buhoor" prevailing in Arabic and non-Arabic metrical structures. But there is no "Bahr" out of these twelve "Murakkab Buhoor" that is in common absolute use in Urdu poetry, however, there have been poetic works that adopt the "Zuhaf Awzan" of these "Buhoor". About six of these "Buhoor" have been in common use in poetic works out of those twelve and the other six have been abandoned as they were not according to the style of Urdu language.

**Key Words:**

Urdu, "Ilm-e-Urooz", Prosody, Metre, Arkan Afaghil, Poetry, Murakkab, Behr, Bahoor

**موضوع:** مقالے کا موضوع "اردو شاعری میں مستعمل مرکب بحور ہے، پہلے حصہ میں علم عروض کے بنیادی امور کو موضوع بنا گیا ہے جبکہ دوسرے حصے میں اردو شاعری میں مروج مرکب بحور کو زیر غور لایا گیا ہے۔

**طریقہ کار:**

مقالہ کو ترتیب دیتے وقت یہ طریقہ کار اپنایا گیا ہے کہ پہلے علم عروض اور اس کے پس منظر کا بغور مطالعہ کیا گیا پھر دور حاضر کے مقبول شعراء کے کلام سے مثالیں پیش کی گئی ہیں۔

شعر کہنا ایک الہامی وصف ہے، افکار و جذبات کو لفظوں کی زبان دینا اس قدر آسان کام نہیں جس قدر سمجھا جاتا ہے بلکہ اگر کسی کے خیال کے مطابق شعر کہنا قافیہ پیمائی ہے تو یہ قافیہ پیمائی کرنا بھی اس قدر آسان کام نہیں بہر حال یہ ایک حقیقت ہے کہ ایک شاعر یا نثر نگار ایک تخلیق کار ہونے کے ساتھ ساتھ خود ایک بڑا نقاد بھی ہوتا ہے، اپنے فن پارے پر بار بار تنقیدی نظر دوڑاتا ہے اور خوب کانٹ چھانٹ کے بعد اپنا فن پارہ قارئین کے سامنے پیش کرتا ہے، فکر یا جذبہ کو جو لفظوں کی زبان مل گئی بس مل گئی باقی ایک تخلیق کار خواہ شاعر ہو یا افسانہ نگار، ڈرامہ نگار ہو یا ناول نگار جس قدر محنت کرتا ہے وہ فنی لوازمات کو سامنے رکھ ہی کرتا ہے اس لیے تو ادب کی کوئی بھی صنف ہو نظم یا نثر، فکر اور جذبہ کے ساتھ فن کا متقاضی ہوتی ہے کیونکہ ایک اچھی بات کو اگر سلیقے سے پیش نہ کیا جائے تو بے کار اور بے معنی معلوم ہوتی ہے۔

شاعری کے لیے دیگر فنون سخن کے ساتھ علم عروض کا جاننا بھی بہت ضروری ہے کیونکہ ایک اچھی بات، اچھی سوچ اور جذبے کو اگر خوبصورت الفاظ میں پیش کیا جائے لیکن اس کے اندر وزن نہ ہو یا وزن اور موسیقیت موجود ہو لیکن ارکان بحر میں ربط موجود نہ ہو ایک مصرعہ ایک بحر میں اور دوسرا مصرعہ کسی دوسری بحر میں ہو تو یہ کلام معیاری شاعری میں شمار نہیں کیونکہ ہر شے کا معیار ناپنے کے لیے کچھ خاص قواعد اور پیمانے موجود ہیں اس طرح شاعری کا آہنگ معلوم کرنے کے لیے بھی کچھ قواعد اور پیمانے موجود ہیں جو علم عروض کے نام سے معروف ہیں تو یہ بات مسلم ہے کہ شعر کے لیے وزن کا ہونا نہایت ضرور ہے، ڈاکٹر ارشد محمود ناشاد نے نکات فن کے حوالے ایک اقتباس نقل کی ہے جس سے شعر کے لیے وزن کی اہمیت کا اندازہ لگایا جاسکتا ہے۔

"جس طرح موسیقی کے دو جزا نینک آواز اور تال ہیں اسی طرح شعر کے اجزائے لائیک

خیال اور وزن ہیں۔ دونوں میں سے کسی ایک کو حذف کر دیں تو شعر شعر نہیں رہتا۔ (1)

یہ الگ بات کہ عروض سیکھے بغیر بھی ایک شخص شاعری کر سکتا ہے اور علم عروض سیکھنے کے باوجود بھی ایک شخص شاعر نہیں بن سکتا لیکن پھر بھی شاعری کے لیے علم عروض سے آگاہی ضروری ہے۔

علم عروض جیسے وسیع موضوع پر اس مختصر مضمون میں احاطہ کرنا تو کیا ایک رسالہ میں بھی بنیادی باتوں کا احاطہ کرنا مشکل ہے لیکن یہاں صرف علم عروض کے ایک جز یعنی مرکب بحر کو زیرِ غور لایا جائے گا اور پھر مرکب بحر کے بھی تمام زحاف اوزان کا احاطہ کرنا مشکل ہے لیکن چند اہم اور معروف اوزان پر بحث ہوگی۔

بحر اور وزن پر بات کرنے سے پہلے یہ بات ضروری ہے کہ اساتذہ عروض کے مطابق وزن اور بحر کی تعریف لکھی جائے کیونکہ یہ دونوں ایک چیز نہیں بلکہ الگ الگ چیزیں ہیں۔

وزن: چونکہ شعر کے لیے وزن ایک لازمی جز ہے تو عروض کی کتابوں میں وزن کی جو تعریفیں لکھی گئی ہیں ان کی روشنی میں وزن کی شعری اور عروضی اصطلاح پیش کی جاتی ہے:-

جابر علی سید نے وزن کے حوالے سے چند اہم تعریفیں لکھیں ہیں جس سے وزن اور بحر کے درمیان فرق واضح ہو جاتا ہے۔

" وزن مراد ہے اس ہیئت سے جو نظام ترتیب حرکات و سکنتات اور ترتیب حروف اور

تناسب عدد حروف اور مقدار کے تابع ہو، ایسے نچ پر کہ اس سے ایک خاص لذت کا

ادراک کرے اور اس ادراک کو ذوق کہتے ہیں، تناسب عدد سے یہ مراد ہے کہ ارکان

مصرعوں کے مساوی ہو اور مقدار کے تناسب سے یہ مراد ہے کہ ارکان مصرعوں کے مساوی ہو اور مقدار کے تناسب سے یہ مراد ہے کہ ارکان باہم مقدار اور حروف میں تناسب اور متقارب ہو، پس جو مصرع تین مفعولن پر مشتمل ہو گا وہ اس مصرع کا جو تین مستفعلن پر مشتمل ہو ہم وزن نہ ہوگا"۔ (2)

"وزن شعر مختلف ہجاؤں کے ایسے سلسلوں میں تقسیم کا نام ہے جو تساوی اور متشابہ ہوں، یا ان کے عدم تساوی اور عدم تشابہ میں ایک نظم یا ترتیب موجود ہو اور ان سلسلوں میں سے ہر سلسلے کے ایک ہجا پر صوتی کشش کے ذریعے ان سلسلوں کو ایک دوسرے سے جدا کرتی ہو" (3)

اگر ہم چند سادہ اور آسان لفظوں میں وزن کی تعریف کریں تو یوں ہو سکتی ہے کہ وزن شعری اصطلاح میں ارکانِ عشرہ کی ایک خاص ترتیب سے پیدا ہونے والے صوتی ہجاؤں کی بیابیش یعنی حرکات و سکنات سے پیدا ہونے والی کیفیت اور اس کی بیابیش کا نام ہے لیکن خیال رہے کہ یہ اس مصرع یا شعر کا آہنگ نہیں بلکہ وزن ہو سکتا ہے جبکہ آہنگ الگ چیز ہے کیونکہ وزن سے شعر کی حالت اور ارکان معلوم کیے جاسکتے ہیں جبکہ آہنگ نثر میں بھی موجود ہوتا ہے لیکن اگر وزن کے ساتھ پوسٹ کر کے آہنگ کا معلوم کرنا ہو تو پھر بات موسیقیت کی طرف جاتی ہے کہ جس بحر کا آہنگ جس قدر تیز ہو اس میں نغمگی اور موسیقیت زیادہ پائی جاتی ہے۔

**بحر:** وزن ہمیں جن ارکان کی نشاندہی کرتا ہے تو ان ارکان کی ایک خاص ترتیب سے بحریں وجود پاتی ہیں کیونکہ ارکان کی ایک خاص ترتیب جو عروض کی کتابوں میں ملتی ہے، قواعد کی روشنی میں ان کی تکرار سے بحریں بنتی ہیں کیونکہ ارکانِ عشرہ، جن سے مراد بحر بنی ہیں کی تکرار کی ایک خاص ترتیب ہے اور اگر اس ترتیب کا خیال نہ رکھا جائے تو پھر تو ایک بحر سے کئی نئی بحریں نکل سکتی ہیں جس پر گرفت رکھنا اور یاد کرنا آسان کام نہیں اور پھر اس کے لیے کچھ اصول اور ضوابط بھی بنانے ہونگے کہ کس بنا پر فلاں رکن کو فلاں رکن کے ساتھ ملا کر بحر وجود میں آئی ہے، مختصر یہ کہ جو ارکان افاعیل ہیں ان کی تکرار سے بحریں بنتی ہیں جب رکن سالم حالت میں مستعمل ہو تو بحر بھی سالم کہلاتی ہے اور جب رکن کے ٹکڑے آپس میں مل کر بحر کی صورت اپنائیں تو پھر کسی بحر کی مزاحف صورتیں وجود میں آتی ہیں لیکن وہ بھی کسی خاص قاعدے کی روشنی میں۔

### ارکانِ عشرہ:

وہ ارکان جن کی تکرار سے بحریں بنتی ہیں درج ذیل ہیں یہ تعداد میں آٹھ ہیں لیکن دو ارکان منفصل لکھنے کے سبب دس بن جاتی ہیں اس لیے ارکانِ عشرہ بھی کہلاتے ہیں اور ارکانِ افاعیل بھی۔

عروض کو ہندی پننگل سے پیوست کرنے والوں نے کچھ نئے ارکان کی بھی نشاندہی کی ہے بعض کتابوں میں یہ تعداد چودہ تک دکھائی گئی ہے لیکن جو معروف ہیں وہ یہی دس ہیں باقی جو ارکان ہیں وہ ان کی زحاف شکلوں سے اخذ کیے جاسکتے ہیں اس لیے یہ دس ارکان ہی معروف ہیں جو درج ذیل ہیں۔

فعلون، فاعلن، مفاعیلن، فاعلاتن، مستفعلن، متفاعلن، مفاعلتن، مفعولات مس تفع لن (منفصل) فاع لاتن (منفصل)۔

ان ارکان کی تکرار سے دو قسم کی سالم بحریں بنتی ہیں مفرد اور مرکب بحریں۔

مفرد بحر وہ ہیں جو ایک رکن کی تکرار سے بنی ہوں جیسے فعلوں فعلوں فعلوں (مقارب مثنیٰ سالم)  
اور مرکب بحر وہ ہیں جو دو ارکان کی خاص ترتیب سے بنی ہو، اس موقع پر ان مرکب بحر کو زیر غور لایا جائے گا،  
مفرد بحر کو نہیں۔

خلیل بن احمد نے جو پندرہ بحریں وضع کی تھیں ان میں چھ مفرد اور نو مرکب ہیں اس طرح بعد میں جب اہل فارس نے مزید چار بحریں وضع کیں  
تو سوائے متدارک کے باقی مرکب تھیں، یہاں ایک بات کی وضاحت ضروری ہے کہ وقت کے ساتھ ساتھ نئی بحریں وجود میں آئی ہیں بعض  
ارکان کی نئی ترتیب سے اور بعض ایسی ہیں جو ان رکان کے زحاف اوزان سے بنی ہے ان کی تعداد عروض کی کتابوں میں مختلف ہے ان میں  
بعض مروج ہوئیں اور بعض متروک لیکن وہ بحریں اور اوزان، جیسے بحر جمیل، عمیق، عریض، نہال، شمیم، مرغوب، چامہ، ہندی، زمزمہ وغیرہ  
اس مقالے کا حصہ نہیں یہاں پر صرف ان مرکب بحر پر بات ہوگی جو عرب و عجم میں معروف انہیں بحریں ہیں، ان انہیں بحرول میں سات بحریں  
مفرد ہیں جبکہ بارہ بحریں مرکب ہیں اور پھر ان بارہ بحرول میں سے بھی بعض بحریں ایسی تھیں جو عربی اور فارسی کے مزاج کے ساتھ خاص تھیں ا  
وردو میں مروج نہ ہو سکیں، وہ مرکب بحریں تعداد میں بارہ ہیں جو درج ذیل ہیں۔

1۔ طویل، 2۔ مدید، 3۔ بسیط، 4۔ سربلج، 5۔ منسرح، 6۔ خفیف، 7۔ مضارع، 8۔ مقتضب، 9۔ مجتث، 10۔ جدید، 11۔ قریب، 12۔ مشکل۔  
ان بارہ بحر میں بھی اکثر بحریں اردو کے مزاج کے ساتھ مطابقت نہ رکھتی تھیں اس لیے وہ بھی متروک ہوئیں اور جن مرکب بحر میں اردو  
شعرا نے بالعموم شاعری کی ہے درج ذیل ہیں۔

اردو شاعری میں مروج مرکب بحر: مرکب بحر میں چھ بحریں ایسی ہیں جن میں اردو شعرا نے طبع آزمائی کی ہے لیکن پھر ان میں سے بھی بعض  
بحریں ایسی ہیں کہ رفتہ رفتہ متروک ہوتی جا رہی ہیں۔

- 1۔ بحر مضارع: مفاعیلن فاعلاتن مفاعیلن فاعلاتن (شعر میں دو بار)
- 2۔ بحر مجتث: مس تفع لن فاعلاتن مس تفع لن فاعلاتن۔
- 3۔ بحر خفیف: فاعلاتن مس تفع لن فاعلاتن مس تفع لن۔
- 4۔ بحر منسرح: مستفعلن مفعولات مستفعلن مفعولات
- 5۔ بحر سربلج: مستفعلن مستفعلن مفعولات۔
- 6۔ بحر مقتضب: مفعولات مستفعلن مفعولات مستفعلن۔

یہ چھ مرکب بحریں ایسی ہیں جو شعرا نے اردو نے استعمال میں لائی ہیں لیکن ایک بات ذہن نشین کر لینی چاہیے  
کہ یہ تمام بحریں اردو شاعری میں سالم مستعمل نہیں اردو شعراء نے ان کے زحاف اوزان میں طبع آزمائی کی ہے، چند ماہرین عروض نے بطور  
نمونہ کلام پیش کرنے کے لیے سالم اوزان میں کلام نظم کیا ہے لیکن وہ صرف نمونہ پیش کرنے کے لیے اس لیے ایسی شاعری معمول کے  
اوزان شاعری میں شامل نہیں۔

مذکورہ چھ بحر میں آخری دو بحریں مقتضب اور سربلج ایسی ہیں کہ کم مستعمل ہیں باقی یہ چار بحریں ایسی ہیں کہ سالم تو اردو شاعری میں مستعمل  
نہیں البتہ زحاف اوزان میں زیادہ مستعمل ہیں۔

1۔ بحر مضارع: مفاعیلن فاع لاتن مفاعیلن فاع لاتن (شعر میں دو بار)۔

یہ مرکب بحر ہے جو دو ارکان مفاعیلن اور فاع لاتن کی تکرار سے بنی ہے دونوں ارکان کا پہلا حصہ وتد اور دوسرا حصہ دو سبب پر مشتمل ہے لیکن جو فرق ہے وہ یہ ہے کہ پہلے رکن کا پہلا حصہ "مفا" وتد مجموع ہے جبکہ دوسرے رکن کا پہلا حصہ "فاع" وتد مفروق ہے اس لیے ان ارکان کے زحافات کا خیال رکھنا بہت ضروری ہے یہ بحر دو شاعری میں سالم مستعمل نہیں لیکن اس کے زحاف اوزان کثیر الاستعمال ہیں۔  
اس بحر کے جو معروف اوزان ہیں وہ درج ذیل ہیں۔

1۔ مضارع مثنیٰ اخر ب مكفوف محذوف / مقصور، مفعول فاعلات مفاعیل فاعلن / فاعلان۔

مضارع کا یہ وزن اردو شاعری میں معروف اور مروجہ اوزان میں سے ہے، اس وزن کی ایک محقق صورت یہ بھی بن سکتی ہے جو بوقت ضرورت استعمال کی جاسکتی ہے۔

مفعول فاعلاتن مفعول فاعلن / فاعلان، دوسرے اور تیسرے رکن میں تخینق واقع ہونے سے ایک اور وزن حاصل ہوا جو اخر ب سالم اخر ب محذوف / مقصور کے نام سے بھی موسوم ہیں لیکن یہ دراصل محقق وزن ہیں۔

اردو کے تقریباً زیادہ شعراء نے اس وزن میں کلام نظم کیا ہے۔

غزل اور قتیل شغائی نے کثرت سے مضارع کے اس وزن میں طبع آزمائی کی ہے۔

غزل نمبر 1: یوسف نہ تھے مگر سرباز آگئے۔۔۔۔۔ خوش فہمیاں یہ تھیں کہ خریدار آگئے

سورج کی دوستی پہ جنہیں ناز تھا فراز۔۔۔۔۔ وہ بھی تو زیر سائے دیوار آگئے (4)

غزل نمبر 2: روک آنسوؤں کو دامن زخم جگر نہ کھول۔۔۔۔۔ جیسا بھی حال ہو نگہ یار پر نہ کھول۔

جب شہر لٹ گیا تو کیا گھر کو دیکھنا۔۔۔۔۔ کل آنکھ نم نہیں تھی تو اب چشم تر نہ کھول۔ (5)۔

قتیل شغائی کی اس بحر اور وزن میں بہت سی غزلیں ہیں، بطور نمونہ صرف دو غزلیں پیش کی جاتی ہیں۔

1: جب سے اسیر زلف گرہ گیر ہو گیا۔۔۔۔۔ میں بے نیاز حلقہء زنجیر ہو گیا۔

جانا کہاں بھلا تری محفل کو چھوڑ کر۔۔۔۔۔ میں آپ اپنے پاؤں کی زنجیر ہو گیا۔ (6)۔

غزل نمبر 2: یوں آ رہا ہے آج لبوں پر کسی کا نام۔۔۔۔۔ ہم پڑھ رہے ہوں جیسے چھپا کر کسی کا نام۔

ماتم سرا بھی ہوتے ہیں کیا خود غرض قتیل۔۔۔۔۔ اپنے غموں پہ روتے ہیں لے کر کسی کا نام۔ (7)۔

قتیل اور فرزدونوں کی غزلیات میں غزل نمبر ایک کا وزن مثنیٰ مكفوف محذوف اور غزل نمبر 2 کا وزن مكفوف

مقصود ہے اگرچہ غزل کے دیگر اشعار کے رکن عروض میں تبدیلیاں واقع ہوئی ہیں لیکن جو بنیادی اوزان ہیں وہ مكفوف محذوف اور مكفوف مقصور ہیں۔

تقطع ان اشعار کی اس طرح ہے۔

مفعول

یوسف نہ

خوش فہم

جب سے ا

میں بن یا حلقہ

فراز۔

قتیل۔

یہ وہ غزلیں تھیں جن کا بنیادی وزن کفوف محذوف ہے اب ذیل میں ان غزلوں کی تقطیع لکھی جاتی ہے جن کا بنیادی وزن کفوف مقصور ہے، یعنی رکن عروض میں فاعلن کی جگہ فاعلان آیا ہے۔

مفعول

روک آنسو ڈکودام

جیسا بھی

ہا ہے آج یوں آر

ہم پڑھ ر

فراز کی غزل۔

قتیل کی غزل۔

اردو شاعری میں یہ وزن کثیر الاستعمال اوزان میں سے ہیں اور اکثر شعرا نے اس وزن میں شاعری کی ہے اس بحر کے دیگر اوزان بھی ہیں جن میں شعراء نے طبع آزمائی کی ہے لیکن سارے اوزان کا تذکرہ اس مختصر مضمون میں مشکل ہیں صرف ایک اور وزن کا ذکر کیا جاتا ہے۔

مضارع مثنیٰ اخر ب سالم، مفعول فاعلاتن مفعول فاعلاتن۔

اس میں پہلا اور دو سرار کن اخر ب جبکہ تیسرا اور چوتھا کن سالم مستعمل ہے، اقبال کا کلام جو اس وزن میں ہے۔

سارے جہاں سے اچھا ہندوستان ہمارا۔۔۔۔۔ ہم بلبلیں ہیں اس کی یہ گلستاں ہمارا۔ (اقبال)  
تقطیع۔

مفعول فاعلاتن

سارے جہاں سے اچھا

لیں ہیں اس بلبل

قتیل شفائی کی ایک غزل جو اس وزن میں ہے ایک اعتبار سے عروضی تجربہ بھی ہے کہ مثنیٰ کی بجائے مسدس مضاعف ہے یعنی ایک رکن کا اضافہ کیا ہے ایک مصرع میں تھے ارکان ہیں اور شعر میں بارہ ارکان۔

جب درمیاں ہمارے، یہ سنگدل زمانہ، دیوار چن رہا تھا

میں ضبط کی حدوں میں، تیری خموشیوں کی، گفتار سن رہا تھا۔ (8)

مفعول

فاعلاتن

یاں ہمارے یہ سنگ

تقطیع: مفعول

جب درم







2: ابن مریم ہوا کرے کوئی----- میرے دکھ کی دوا کرے کوئی (غالب)۔

3: توڑ کر خوابِ دلِ باچپ چاپ----- جانے والا چلا گیا چپ چاپ۔ (12)۔

مندرجہ بالا اشعار میں معروف اور مرؤجہ چار اوزان کا خلط ہوا ہے اس لیے اب ان اشعار کی تقطیع کے دوران ان اوزان کی وضاحت ہو جائے گی۔  
مسدس مخبون محذوف آخر / مقصور آخر، فاعلاتن مفاعیلن / فاعلان۔ فراز کے اشعار۔

فاعلاتن	مفاعیلن	فاعلاتن
تقطیع:	دل بدن کا	تقطیع:
ہجر پھر ہج	رہے وصا	ہجر پھر ہج
مقطع۔	فاعلاتن	مقطع۔
اب توشہ ما	ت ہو رہی	اب توشہ ما
اب بچاؤ	کہ کوئی چا	اب بچاؤ

فراز کے اشعار مخبون محذوف اور مخبون مقصور وزن میں ہیں اور غالب، قتیل کے اشعار محذوف مسکن اور مخبون مقصور مسکن وزن میں ہیں ان کی تقطیع لکھی جاتی ہے تاکہ وضاحت ہو جائے۔

فاعلاتن	مفاعیلن	فاعلاتن
ابن مریم	ہوا کرے	ابن مریم
میرے دکھ کی	دوا کرے	میرے دکھ کی
قتیل کا شعر۔۔	فاعلاتن	قتیل کا شعر۔۔
توڑ کر خوا	سب دلیرا	توڑ کر خوا
جانے والا	چلا گیا	جانے والا

اس وزن کے صدر، ابتدا، عروض اور ضرب میں تبدیلی سے اور بھی اوزان حاصل کیے جاسکتے ہیں لیکن اختصار کے باعث اس پر اکتفا کیا جاتا ہے، صرف رکن عروض میں تبدیلی سے جو اوزان بنے وہی مذکور ہوئے۔

4۔ بحر منسرح: یہ مرکب بحر دوار کان کی تکرار سے بنی ہے، مستفعلن مفعولات مستفعلن مفعولات، سالم بحر میں آخری حرف متحرک ہے اور اردو میں ایسے بہت کم ہے بلکہ نہ ہونے کے برابر ہے اس لیے یہ بحر اردو شاعری میں سالم مستعمل نہیں البتہ اس بحر کے زحاف اوزان میں شاعری ملتی ہے لیکن وہ بھی شاعر کی قادر الکلامی ظاہر کرتی ہے کیونکہ یہ بحر اردو میں کثیر الاستعمال بحر میں سے نہیں بلکہ شعراء نے بہت کم اس طرف توجہ دی ہے اگرچہ اس کے زحاف اوزان بہت خوش آہنگ ہیں لیکن پھر بھی شعراء نے بہت کم توجہ دی اور اگر کسی شاعر نے اس بحر میں طبع آزمائی بھی کی تو صرف ایک دو غزلوں تک دیگر مرکب بحر کی طرح نہیں البتہ اقبال نے دیگر شعراء کی نسبت زیادہ اشعار اس بحر کے مرؤجہ اوزان میں نظم کیے ہیں جو اس کی قادر الکلامی اور عروض شناسی کا اظہار ہے، غالب، علامہ اقبال، قتیل شفائی، غلام محمد قاصر اور بعض دیگر شعراء نے بھی اس بحر میں کلام نظم کیا ہے۔

1۔ منسرح مٹمن مطوی مطوی مطوی موقوف۔ مفتعلن فاعلات مفتعلن فاعلان۔

اس وزن میں علامہ اقبال کے اشعار درج ذیل ہیں۔

تیری متاعِ حیات، علم و ہنر کا سرور۔۔۔۔۔ میری متاعِ حیات، ایک دلِ ناصبور (اقبال)  
تقطیع:

مفتعلن

تیری متا

میری متا

فاعلات

عِ حیات

عِ حیات

2: منسرح مٹمن مطوی مطوی مسوف / موقوف۔ مفتعلن فاعلن مفتعلن فاعلات۔

سلسلہء روز و شب نقشِ گرِ حادثات۔۔۔۔۔ سلسلہء روز و شب اصلِ حیات و ممت۔ (اقبال)۔

مفتعلن

سلسلہء

سلسلہء

فاعلن

روز و شب

روز و شب

تقطیع:

3۔ منسرح مٹمن مطوی مسوف۔ مفتعلن فاعلن مفتعلن فاعلن۔

اقبال کی نظم "مسجدِ قرطبہ" کا وزن یہی ہے صرف ایک شعر کی تقطیع لکھی جاتی ہے۔

اڈل و آخر فنا، باطن و ظاہر فنا۔۔۔۔۔ نقشِ کہن ہو کہ نو منزلِ آخر فنا۔

مفتعلن

اڈل و آ

نقشِ کہن

تقطیع:

فاعلن

خر فنا

ہو کہ نو

4۔ منسرح مٹمن مطوی مجرد و مجرد مکشوف / مفتعلن فاعلن / فاعلات مفتعلن فاع / فاع۔

آ کہ مری جان کو قرار نہیں ہے۔۔۔۔۔ طاقتِ بیداد انتظار نہیں ہے (غالب)۔

مفتعلن

آ کہ مری

طاقتِ بے

فاعلات

جان کو ق

داوان ت

تقطیع

قتیل شفائی کی اک غزل بھی منسرح کے اس وزن میں ہے جو درج ذیل ہے۔

حسن اگر میرا احتساب کرے گا۔۔۔۔۔ اپنی اداؤں کو بے نقاب کرے گا۔ (قتیل شفائی)۔

مفتعلن

حسن اگر

اپنی ادا

تقطیع:

فاعلات

میرا حت

و کو بے ادا

5۔ بحر سربلج: یہ مرکب بحر دو ارکان مستفعلن مفعولات کی تکرار سے بنی ہے لیکن اردو میں یہ مسدس ہی مستعمل ہے اس بحر کا مسدس سالم وزن اس طرح ہے، مستفعلن مستفعلن مفعولات،

چونکہ اس سالم بحر میں آخری حرف متحرک ہے اس لیے اردو میں سالم مستعمل نہیں البتہ اس کے زحاف اوزان میں شعراء نے طبع آزمائی کی ہے لیکن رفتہ رفتہ اس بحر کا استعمال معدوم ہوتا جا رہا ہے۔

اردو شاعری میں اس بحر کا جو وزن معروف ہے وہ اس طرح ہے۔

بحر سربلج مسدس مطوی مطوی مکشوف / موقوف۔ مستفعلن مستفعلن فاعلن / فاعلان، اگرچہ یہ وزن رجز کے مسدس سے بھی حاصل کیا جاسکتا ہے لیکن چونکہ سربلج کا یہ وزن زیادہ معروف ہے اس لیے سربلج کہنا زیادہ مناسب ہے، قتیل شفائی کی غزل جو اس وزن میں ہے خاصی مقبول ہو چکی ہے اس غزل میں ان دونوں اوزان کا خلط بھی ہوا ہے مکشوف اور موقوف کا، غزل کے دو اشعار لکھ کر تقطیع سے فرق واضح ہو جائے گا۔

ہاتھ دیا اس نے مرے ہاتھ میں ----- میں تو ولی بن گیا اک رات میں۔  
عشق کرو گے تو کماؤ گے نام ----- تہمتیں بٹی نہیں خیرات میں۔ (قتیل شفائی)

تقطیع:

مفتعلن

مفتعلن

اس نے مر

ہاتھ دیا

بن گیا اک

میں تو ولی

مفتعلن

مفتعلن

گے تو کما

عشق کرو

تہمتیں بٹ تی نہیں نے

شعر نمبر 2۔

6۔ بحر مقتضب: یہ مرکب بحر جن دو ارکان کی تکرار سے بنی ہے وہ مفعولات مستفعلن ہے یعنی یہ بحر منسرح کی عکس بحر ہے اس بحر میں مفعولات پہلے اور مستفعلن بعد میں جبکہ اس بحر میں مستفعلن پہلے اور مفعولات بعد میں آیا ہے لیکن دیگر مرکب بحر کی طرح یہ بھی سالم مستعمل نہیں بلکہ اس بحر کا استعمال بھی اردو شاعری میں نہ ہونے کے برابر ہے البتہ اس کی ایک زحاف صورت جس میں کلام ملتا ہے وہ ہزج کے ایک وزن سے بھی اخذ ہے اس لیے اس وزن کی تقطیع ہزج میں ہی کی جاتی ہے، اس بحر کا جو وزن معروف ہے وہ یہ ہے۔

مقتضب مثنی مطوی مسکن، مطوی مقطوع۔ فاعلات مفعولن فاعلات مفعولن۔

ہزج میں یہ وزن اشتر سالم سے حاصل کیا جاتا ہے جو اس وزن کی نسبت آسان ہے کیونکہ وہاں صرف ایک زحاف واقع ہوا ہے، ہزج مثنی اشتر سالم / ہزج مریع مضاعف۔ فاعلن مفاعیلن فاعلن مفاعیلن،

فراز کی ایک مشہور غزل ہے اس کی تقطیع کر کے دونوں اوزان میں لکھی جاتی ہے۔

اس قدر مسلسل تھیں شدتیں جدائی کی ----- آج پہلی بار اس سے میں نے بے وفائی کی۔

دکھ ہوا جب اُس ڈر پر کل فراز کو دیکھا ----- لاکھ عیب تھے اس میں خونہ تھی گدائی کی۔ (احمد فراز)۔

ہزج کے مثنی اشتر سالم میں اس کی تقطیع اس طرح ہے۔

مفاعیلین  
مسلل تخبیل  
ل باراس۔

فاعلن  
اس قدر  
آج پہ

اب مقتضب کے وزن میں اس کی تقطیع لکھی جاتی ہے تاکہ فرق واضح ہو جائے۔

مفعولن  
سل سل  
بارس سے

فاعلات  
اس قدر م  
آج پہلی

دونوں اوزان میں تقطیع اس لیے دکھائی گئی کہ عروض کی بعض کتابوں میں یہ وزن موجود ہے تو یہ بات ذہن میں یاد رکھنی چاہیے کہ جب ایک وزن مفرد بحر سے حاصل ہو سکتی ہے تو مرکب میں جانے کی ضرورت نہیں، کمال احمد صدیقی اپنی کتاب "عروض سب کے لیے" میں اس وزن کے متعلق لکھتے ہیں۔

"اس آہنگ کو مرکب بحر میں دکھانے کی چنداں ضرورت نہیں کیونکہ مفرد بحروں میں جو آہنگ ہو ان کا استخراج

مرکب بحروں میں کرنا مناسب نہیں۔۔۔۔

لیکن پہلی ترجیح اس آہنگ کو ہرج میں ملے گی کیونکہ وہاں یہ آہنگ ہے فاعلن مفاعیلین  
فاعلن مفاعیلین (مرجع مضاعف) اس میں صرف دو اشتر رکن فاعلن ہیں اور باقی دو سالم  
ارکان ہیں" (13)۔

بارہ مفرد بحر میں سے یہ چھ بحریں ایسی ہیں جن کے زحاف اوزان اردو شاعری میں مستعمل ہیں لیکن ان میں سے مقتضب اور سربلج رفتہ رفتہ متروک ہوتی جا رہی ہے اگرچہ شعر اے اردو کا کلام اس بحر میں ملتا ہے لیکن دیگر مرکب بحر کی طرح ان بحروں کا استعمال بہت کم ہے لیکن وقت کے ساتھ ساتھ اب نئے اوزان متعارف ہو رہے ہیں جو انہی بحر کے زحاف ارکان سے حاصل کیے جاتے ہیں۔

حوالہ جات:

(1) اردو غزل کا تکنیکی بیتی اور عروضی سفر، ناشاد ارشد محمود، ڈاکٹر، مجلس ترقی ادب لاہور، اگست 2008 ص 46۔

(2) لسانی و عروضی مقالات، سید، جابر علی، مقتدرہ قومی زبان، اسلام آباد، 1989، ص 107۔

(3) فارسی عروض کی تنقیدی تحقیق اور اوزان غزل کے ارتقاء کا جائزہ، مترجم، محمود، بذل حق، سنگ میل پبلی کیشنز، لاہور، ص 42۔

(4) شہر سخن آراستہ ہے، احمد فراز، دوست پبلی کیشنز، اسلام آباد، 2004، ص 1123۔

(5) ایضاً 534۔

(6) رنگ - خوشبو - روشنی (کلیات غزل)، قتیل شفائی، سنگ میل پبلی کیشنز، لاہور، 2017، ص 353۔

(7) ایضاً 513۔

- (8) ایضاً ص 477۔
- (9) شہر سخن آراستہ ہے، احمد فراز، دوست پبلی کیشنز، اسلام آباد، 2004، ص 1294۔
- (10) رنگ-خوشبو-روشنی (کلیات غزل)، قتیل شفائی، سنگ میل پبلی کیشنز، لاہور، 2017، ص 379۔
- (11) ایضاً ص 1661۔
- (12) ایضاً ص 284۔
- (13) عروض سب کے لیے، صدیقی، کمال احمد، سیونٹھ سکاٹی پبلی کیشنز، لاہور، فروری 2012، ص 271۔